

करक करवली तिठा,ता.राजापूर जि.रत्नागिरी
येथे मंजूर असलेले प्राथमिक आरोग्य केंद्र करक,
ता.राजापूर,जि.रत्नागिरी येथे सुरु करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण २०१७ / प्रक्र-२६२/ आरोग्य ३(अ)
गो.ते.रुग्णालय संकुल इमारत, १० वा मजला, ए विंग,
मंत्रालय, एल.टी.मार्ग, मुंबई- ४०० ००१.
दिनांक: १० ऑगस्ट, २०१७.

वाचा :-

- १) शासन निर्णय क्रमांक: सार्वजनिक आरोग्य विभाग क्र.पीएचसी १०००/१९८१/प्र.क्र.५५२/
आरोग्य-४,दि.५ जानेवारी,२००९.
- २) संचालक,आरोग्य सेवा,यांचे क्र.संआसे/प्राआके.करक-करवली/रत्नागिरी/कक्ष-७अ/टे-
७/२०१७,दि.२२.६.२०१७ चे पत्र.

प्रस्तावना :-

मौजे रायपाटण ता.राजापूर,जि.रत्नागिरी येथील प्राथमिक आरोग्य केंद्राचे श्रेणीवर्धन करून ग्रामीण रुग्णालयात रुपांतर करण्यात आल्यामुळे तेथील प्राथमिक आरोग्य केंद्राचे,करक करवली तिठा,ता.राजापूर, जि.रत्नागिरी येथे उपरोक्त क्र.१ येथील शासननिर्णयान्वये स्थलांतर करण्यास मान्यता देण्यात आली होती. परंतु सदर जागा अपुरी, उतारावरील व दरीच्या शेजारी असल्याने बांधकामास अयोग्य होती. तसेच तेथे कोणतीही वस्ती नसल्याने सदर प्राथमिक आरोग्य केंद्र करक येथे स्थलांतरीत करण्याबाबतचा ठराव जिल्हा परिषद रत्नागिरी यांनी दि.२८.९.२०१२ रोजी पारीत केला आहे. करक व करवली गावातील जागा बक्षीस रुपाने जिल्हा परिषद रत्नागिरीला प्राप्त झाली आहे. सबब, करक करवली तिठा,ता.राजापूर, जि.रत्नागिरी येथे मंजूर करण्यात आलेले प्राथमिक आरोग्य केंद्र करक, येथे मंजूर करण्याची बाब शासनाच्या विचाराधीन होती. त्यास अनुसरून खालीलप्रमाणे आदेश पारीत करण्यात येत आहे.

शासन निर्णय:-

संदर्भाधीन शासन निर्णयान्वये करक करवली तिठा,ता.राजापूर, जि.रत्नागिरी येथे मंजूर करण्यात आलेले प्राथमिक आरोग्य केंद्र आता करक, ता.राजापूर जि.रत्नागिरी येथे सुरु करण्यास खालील अटीच्या अधीन राहून या शासन निर्णयान्वये मान्यता देण्यात येत आहे.

१. प्राथमिक आरोग्य केंद्र गावाच्या जवळ म्हणजे रस्ते, वीज,पाणी व इतर सुविधा असलेल्या सोयीच्या ठिकाणी असावे.

२. नवीन ठिकाणी प्राथमिक आरोग्य केंद्र कार्यान्वित होऊ शकेल याकरिता संबंधित ग्रामपंचायतीने सदर जागा मोफत व तातडीने हस्तांतरीत करून देणे अनिवार्य असेल.

३. नवीन ठिकाणी इमारतीत बाह्यरुग्ण सेवा, स्त्री रुग्ण तपासणीची स्वतंत्र व्यवस्था, प्रसुती व्यवस्था, कर्मचारी निवास स्थान, रुग्णवाहिका पार्किंगची व्यवस्था असावी.

४. प्राथमिक आरोग्य केंद्राचे बांधकाम पूर्ण करण्यास प्राधान्य देऊन नंतरच शक्यतो पदनिर्मिती व साहित्य सामुग्री उपलब्ध करून घेण्यात यावे.

५. प्राथमिक आरोग्य केंद्राच्या स्थापनेच्या दृष्टीने साहित्य व उपकरणे खरेदी करणे आवश्यक असल्यास विहीत पद्धतीनुसारच करण्यात यावीत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१७०८१०१५२२०१२४१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि.कदम-पाटील)

अवर सचिव, महाराष्ट्र शासन.

प्रत,

१. आयुक्त, आरोग्यसेवा, आयुक्तालय, आरोग्य भवन, मुंबई
२. संचालक, आरोग्य सेवा, आरोग्य सेवा संचालनालय, मुंबई
३. सहसंचालक, आरोग्य सेवा, रुग्णालये (राज्यस्तर), मुंबई
४. उपसंचालक, आरोग्य सेवा, कोल्हापूर मंडळ,
५. मुख्य कार्यकारी अधिकारी, जिल्हा परिषद, रत्नागिरी
६. जिल्हा आरोग्य अधिकारी, रत्नागिरी
७. जिल्हा शल्य चिकित्सक, रत्नागिरी,
८. निवडनस्ती (आरोग्य-३ अ)